



కరీంనగర్ లోని ఎస్సార్ కళాశాల మైదానంలో సిద్ధమవుతున్న సభావేదిక

కరీంనగర్, మార్చి 11 (సమస్తి తెలంగాణ ప్రతినిధి)/కరీంనగర్ (సమస్తి తెలంగాణ) : బీఆర్ఎస్ అధినేత, తెలంగాణ తొలి ముఖ్యమంత్రి కేసీఆర్ కరీంనగర్ ను సెంటిమెంట్ గా భావిస్తారు. 2001లో ఎక్కడైతే తెలంగాణ ఉద్యమ బాపుటాను ఎగురవేశాలో ఇప్పుడు అక్కడి నుంచే పార్లమెంట్ ఎన్నికల శంఖారావాన్ని పూరిస్తున్నారు. కలిసొచ్చిన ఎస్సార్ కళాశాల మైదానం వేదికగా మంగళవారం సాయంత్రం 4 గంటలకు కడనభేరి సభ నిర్వహిస్తున్నారు. అధినేత కేసీఆర్ సహా పార్టీ అగ్రనాయకత్వం హాజరవుతుండగా, కళాశాల మైదానంలో సభా వేదికతోపాటు సభికుల కోసం ఏర్పాట్లు చేస్తున్నారు. ఇటు కరీంనగర్ ను గులాబీ మయం చేశారు. చౌరస్తాలను ముస్తాబు చేశారు. పార్లమెంట్ సెగ్మెంట్ పరిధిలోని ఏడు అసెంబ్లీ స్థానాల నుంచి లక్ష మందిని సమీకరించి సభకు విజయవంతం చేయాలనే కృతనిశ్చయంతో బీఆర్ఎస్ నాయకులు కనిపిస్తున్నారు. పార్టీ శ్రేణులను సమాయత్తం చేసేందుకు ఇప్పటికే బీఆర్ఎస్ పర్సనల్ ప్రెసిడెంట్ కేసీఆర్ కరీంనగర్ ప్రత్యేకంగా ముఖ్య కార్యకర్తల సమావేశం నిర్వహించి దిశానిర్దేశం చేశారు. పార్లమెంట్ అభ్యర్థి బోయినపల్లి వినోద్ కుమార్, కరీంనగర్ ఎమ్మెల్యే గంగుల కమలాకర్ సభా ఏర్పాట్లను ప్రతి నిత్యం పర్యవేక్షిస్తున్నారు. భారీ జన సమీకరణంలో భాగంగా అన్ని నియోజకవర్గాల నుండల కేంద్రాల్లో ఎమ్మెల్యేలు, మాజీ ఎమ్మెల్యేలు సమాయత్త సమావేశాలు నిర్వహించి కార్యకర్తల్లో ఉత్తేజాన్ని నింపారు.

రాజకీయ ప్రాధాన్యం

అధినేత కేసీఆర్ తనకు కలిసి వచ్చే కరీంనగర్ నుంచే పార్లమెంట్ ఎన్నికల ప్రచారాన్ని ప్రారంభిస్తున్న సమయంలో ఈ సభకు రాజకీయ ప్రాధాన్యత చేకూరింది. తమ పార్టీ అభ్యర్థిగా బోయినపల్లి వినోద్ కుమార్ కరీంనగర్ నుంచి పోటీ చేస్తున్నట్లు ఇప్పటికే అధికారం ప్రకటించింది. పార్లమెంట్ సభ్యుడిగా, ప్రణాళికా సంఘం ఉపాధ్యక్షుడిగా ఆపార కాజీయ అనుభవ మున్న వినోద్ కుమార్ అంటే పార్టీ శ్రేణుల్లో ప్రత్యేకమైన అభిమానం ఉంది. కరీంనగర్ పార్లమెంట్ కు, రాష్ట్రానికి గతంలో వినోద్ చేసిన సేవలను ప్రజల్లోకి విస్తృతంగా తీసుకెళ్తున్నారు. ప్రస్తుత ఎంపీ బండి సంయమన రాజకీయాలకు తప్ప అభివృద్ధి విషయంలో ఏ మాత్రం శ్రద్ధ మాపలేదనే విషయాలు ఎదుర్కొంటున్నారు. అంతే కాకుండా అధికారంలోకి వచ్చిన కాంగ్రెస్ పై మాడు నెలల్లోనే వ్యతిరేకత కనిపిస్తుండగా, నాటి, నేటి



నగరంలో ముస్తాబైన అభివృద్ధి చౌరస్తా

నమస్తి తెలంగాణ కరీంనగర్

5 | కరీంనగర్, మంగళవారం 12 మార్చి 2024 | KARIMNAGAR



ఏర్పాట్లను పరిశీలిస్తున్న బీఆర్ఎస్ పార్లమెంట్ అభ్యర్థి వినోద్ కుమార్, చక్కన ఎమ్మెల్యే గంగుల కమలాకర్, మేయర్ సునీల్ రావు, బీఆర్ఎస్ జిల్లా అధ్యక్షుడు జీవీఆర్, నాయకులు

కడనభేరి నేడే

కలిసొచ్చిన గడ్డ నుంచే శంఖారావం

- కరీంనగర్ లో బీఆర్ఎస్ అధినేత కేసీఆర్ బహిరంగ సభ
- పార్లమెంట్ ఎన్నికల ప్రచారానికి శ్రీకారం
- లక్ష మందితో సత్కారాలను గులాబీ దళం
- ఏర్పాట్లను పర్యవేక్షించిన బీఆర్ఎస్ నాయకులు

ఉద్యమం నుంచి కలిసొచ్చిన కరీంనగర్ గడ్డ నుంచే బీఆర్ఎస్ అధినేత మరోసారి కడనభేరిని మోగించబోతున్నారు. నేడు ఎస్సార్ కళాశాల మైదానం నుంచే పార్లమెంట్ ఎన్నికల శంఖారావం పూరించబోతున్నారు. మంగళవారం సాయంత్రం లక్ష మందితో భారీ బహిరంగ సభ నిర్వహించబడుతుంది. ఆ సమయంలో బీఆర్ఎస్ నాయకులు లన్ని ఏర్పాట్లు చేస్తున్నారు. ఇప్పటికే లంకా సిద్ధం చేయడంతోపాటు నగరాన్ని గులాబీ మయం చేశారు. రాజోయే పార్లమెంట్ ఎన్నికల్లో గెలుపే లక్ష్యంగా అధినేత కేసీఆర్ దిశానిర్దేశం చేయనుండగా, అందరి దృష్టి ఈ సభపైనే ఉన్నది.

బీఆర్ఎస్ అవిరూప సభ నుంచి మొదలు కొని నకల జనుల సమ్మె వరకు కరీంనగర్ ఎస్సార్ కళాశాల మైదానం వేదికగా నిలిచింది. ఎన్నో ముఖ్య పుట్టాలకు కేంద్రమైంది. 2001 మే 17న పార్టీ అవిరూపం సందర్భంగా 'సంహగర్షణ' పేరిట నిర్వహించిన సభ ఒక చరిత్ర సృష్టించింది. యావత్ తెలంగాణ ప్రజల్లో ఉద్యమ స్ఫూర్తిని రగిల్చింది. ప్రత్యేక రాష్ట్ర సాధనలో భాగంగా 2011 సెప్టెంబర్ 28న ఇక్కడ జరిగిన బహిరంగ సభా వేదిక నుంచే నకలజనుల చారిత్రక సమ్మెకు పిలుపునిచ్చగా, అది చరిత్రలో నిలిచిపోయింది. 2014 ఏప్రిల్ 18న జరిగిన బహిరంగ సభ నుంచే సార్వత్రిక ఎన్నికలకు సమరశంఖం పూరించగా, పార్టీ అధ్యక్ష విజయాన్ని అందుకున్నది. ఇప్పుడు రాజోయే పార్లమెంట్ ఎన్నికలను ప్రతిష్టాత్మకంగా తీసుకున్న బీఆర్ఎస్, మరోసారి కలిసొచ్చిన ఎస్సార్ కళాశాల అధినేత కేసీఆర్ కడనభేరి సభకు మైదానం వేదికగా నిలిచిపోయింది. నేడు కడనభేరి పేరిట తొలి ప్రచార బహిరంగ సభను నిర్వహించబోతున్నది.

ఏర్పాట్లలో నాయకులు

పార్లమెంట్ ఎన్నికల్లో గెలుపే లక్ష్యంగా బీఆర్ఎస్ అధికారం కరీంనగర్ నుంచే ఎన్నికల ప్రచారాన్ని ప్రారంభిస్తున్నది. అందులో భాగంగా నేడు కడనభేరిని మోగించబోతున్నది. కరీంనగర్, చొవ్వపండి, సిరిసిల్ల, వేములవాడ, చూజూరాబాద్, మానకొండూర్, హుస్సాబాద్ నియోజకవర్గాల నుంచి భారీగా జనాన్ని సమీకరిస్తున్నారు. లక్ష మందికి తక్కువ కాకుండా తరలివేయడం అన్ని స్థానాల్లో నాయకులు సన్నాహక సమావేశాలు ఏర్పాటు చేసుకుని జనాన్ని మోటివేట్ చేస్తున్నారు. సభా స్థలిలో ఏ ఒక్కలోటూ కనిపించకుండా పార్లమెంట్ అభ్యర్థి బోయినపల్లి వినోద్ కుమార్, ఎమ్మెల్యే గంగుల కమలాకర్, పార్టీ నాయకులు బాధ్యతలు పంచుకుని పనిచేస్తున్నారు. సభా స్థలే కాకుండా నగరంలోని చౌరస్తాలన్నింటిని గులాబీ మయంగా చేశారు. కరీంనగర్ కు చేరుకునే ప్రధాన రహదారులను భారీ కట్టడంతో నింపేశారు. సభకు తరలి వచ్చే జనాలు ఇబ్బందులు పడకుండా అన్ని ఏర్పాట్లు చేశారు. సోమవారం ఎస్సార్ కళాశాల మైదానంలో సభా స్థలాన్ని మాజీ ఎంపీ వినోద్ కుమార్, ఎమ్మెల్యే గంగుల కమలాకర్ పరిశీలించారు. సభకు వచ్చే ప్రజలకు ఏకాదా ఇబ్బందులు కలుగుకుండా ఏర్పాట్లు చేస్తున్నట్లు తెలిపారు. మంచినీటి సదుపాయంతో పాటు పార్కింగ్ కోసం ప్రత్యేక స్థలాలను గుర్తించి పనిచేస్తున్నారు. వారి వెంట బీఆర్ఎస్ జిల్లా అధ్యక్షుడు జీవీ రామకృష్ణారావు, మాజీ ఎమ్మెల్యే నారదాసు లక్ష్మణారావు, నగర మేయర్ సునీల్ రావు, బీఆర్ఎస్ నగర అధ్యక్షుడు చల్ల హరిశంకర్, బీఆర్ఎస్ నాయకులు పాస్టం అసల్, లోక బాపురెడ్డి పాల్గొన్నారు.

సభకు తరలిరండి

- ఇబ్బందులు లేకుండా ఏర్పాట్లు చేశాం • ఎమ్మెల్యే గంగుల కమలాకర్ • మాజీ ఎంపీ వినోద్ కలిసి ఎస్సార్ కళాశాల మైదానంలో ఏర్పాట్ల పరిశీలన



మాట్లాడుతున్న బీఆర్ఎస్ పార్లమెంట్ అభ్యర్థి వినోద్ కుమార్, చక్కన ఎమ్మెల్యే గంగుల కమలాకర్, బీఆర్ఎస్ జిల్లా అధ్యక్షుడు జీవీఆర్

కరీంనగర్ కాల్పావేషన్, మార్చి 11 : కరీంనగర్ లో మంగళవారం నిర్వహించే బీఆర్ఎస్ కరీంనగర్ కడనభేరి సభకు పార్లమెంట్ నియోజకవర్గ ప్రజలు పెద్ద సంఖ్యలో తరలివచ్చి విజయవంతం చేయాలని ఎమ్మెల్యే గంగుల కమలాకర్ పిలుపునిచ్చారు. సోమవారం కరీంనగర్ లోని ఎస్సార్ కళాశాల మైదానంలో సభా ఏర్పాట్లను పార్లమెంట్ బీఆర్ఎస్ అభ్యర్థి వినోద్ కుమార్ తో కలిసి ఆయన పరిశీలించారు. అంతకుముందు ఎమ్మెల్యే నివాసంలో ఏర్పాటు చేసిన విలేజరుల సమావేశంలో మాట్లాడారు. తెలంగాణ ఉద్యమాన్ని కేసీఆర్ ఎన్ఆర్ఎల్ కళాశాలలో సింహగర్షణ సభతోనే మొదలు పెట్టారని గుర్తు చేశారు. కరీంనగర్ లో ఏది మొదలు పెట్టినా విజయవంతం అవుతుందన్న సెంటిమెంట్ తోనే పార్లమెంట్ ఎన్నికలకు కేసీఆర్ శంఖారావం పూరిస్తున్నారని చెప్పారు. కేసీఆర్ పాలనలో కాశ్మీరం జలాలతో భూమికి బదులు అయ్యేంత పంటను రైతులు పండించారని పేర్కొన్నారు. కానీ, ఇప్పుడు పాలనా నెలలు బారుతున్నాయని ఆవేదన చెందారు. రైతులకు బీఆర్ఎస్ ఎప్పటికీ అండగా నిలుస్తుందని భరోసానిచ్చారు. రాష్ట్ర ప్రయోజనాల కోసం పార్లమెంట్ లో బీఆర్ఎస్ గొంతు ఉండడం ఎంతో అవసరమని చెప్పారు. ఎంపీగా వినోద్ కుమార్ కరీంనగర్ కు స్పాన్సరిటీతోపాటు రైల్వే లైన్లు, జాతీయ రహదారులు తీసుకువచ్చడంలో ఎంతో కృషి చేశారన్నారు. పార్లమెంట్ లో బీఆర్ఎస్ అవసరం ఎంత ఉంటుందో కేసీఆర్ ప్రజలకు వివరిస్తారని పేర్కొన్నారు.

తెలంగాణ సోయి ఉన్నవారే ఎంపీలుగా ఉండాలి
- మాజీ ఎంపీ వినోద్ కుమార్

తెలంగాణ సోయి ఉన్న వారే ఎంపీలుగా ఉండాలని, అప్పుడే రాష్ట్ర ప్రయోజనాలు కాపాడవచ్చని మాజీ ఎంపీ బోయినపల్లి వినోద్ కుమార్ స్పష్టం చేశారు. పార్లమెంట్ ఎన్నికలకు సంబంధించి మొదటి సభకు కరీంనగర్ నుంచే కేసీఆర్ ప్రారంభిస్తున్నారని తెలిపారు. రాష్ట్రంలో కాంగ్రెస్ అధికారంలో ఉన్నందున పార్లమెంట్ లో తప్పనిసరిగా బీఆర్ఎస్ ఉండాలని ఆవశ్యకత ఎక్కువగా ఉందన్నారు. రాష్ట్ర ఉద్యమంలోనూ, రాష్ట్రం పచ్చని తర్రాక కూడా వివిధ అంశాలపై బీఆర్ఎస్ ఎంపీలు ఏస్సాయిలో పోరాడాలి ప్రజలు చూస్తున్నారని తెలిపారు. మేడిగడ్డ వద్ద మాడు పిల్లల్లో సమస్యలు వస్తే ఇప్పటికే మాడు నెలలు అవుతున్నా సమస్య ఎక్కడ వచ్చిందో కాంగ్రెస్ ప్రభుత్వం గుర్తించలేకపోయిందని విమర్శించారు. పంట పొలాలకు నీరందక రైతులు తమ పొలాలను అగ్నికి ఆహుతి చేస్తున్నారని, ఇది ఎంతో బాధను కలిగిస్తుందన్నారు. అదే కేసీఆర్ సీఎం అయి ఉంటే ఇప్పటికే ఆ మాడు పిల్ల వద్ద కాబేరడ్యాం నిర్మించి అక్కడి నుంచి నీటిని ఎత్తితీసి ముద్ద మానేసు, ఎల్ఎండీల ద్వారా రైతులకు సాగునీరు అందించే వారని తెలిపారు. ఇప్పటికే రైతులు కూడా కేసీఆర్ ఉండి ఉంటే ఎలాగైనా సాగునీరు అందించే వారని అనుకుంటున్నారని పేర్కొన్నారు. ఈ 90 రోజుల్లో గోదావరి నుంచి ప్రతి రోజూ 5 వేల క్యూసెక్కుల నీరు వున్నా సమస్యలో కలిసిందన్నారు. తెలంగాణ గుండె, మనసంతో చూస్తేనే ఇక్కడి సమస్యలకు పరిష్కారం దొరుకుతుందన్నారు. కేసీఆర్ పాలనలో పండిన పంటను కోసేందుకు ముప్పు దొరకని పరిస్థితి ఉంటే ఇప్పుడు మాత్రం పంట పొలాలకు నీరు అందని పరిస్థితి నెలకొందన్నారు. కేసీఆర్ మళ్ళీ రావాలని, పార్లమెంట్ లో బీఆర్ఎస్ గొంతు ఉండాలని ప్రజలు కోరుకుంటున్నారని తెలిపారు. కరీంనగర్ కడనభేరి సభకు పార్లమెంట్ పరిధిలోని ఏడు అసెంబ్లీ నియోజకవర్గాల నుంచి పెద్ద సంఖ్యలో ప్రజలు, రైతులు, అభివృద్ధిలు, కార్యకర్తలు తరలి వస్తున్నారని చెప్పారు. సమావేశంలో బీఆర్ఎస్ జిల్లా అధ్యక్షుడు జీవీ రామకృష్ణారావు, మేయర్ యాదగిరి సునీల్ రావు, బీఆర్ఎస్ నగర అధ్యక్షుడు చల్ల హరిశంకర్, నాయకులు లోక బాపురెడ్డి, పాస్టం అసల్ కుమార్, భూకా్యా తిరుపతి నాయక్ పాల్గొన్నారు.

స్వాగతం..సుస్వాగతం..

కరీంనగర్ కడనభేరి కి

విచ్చేస్తున్న భారత రాష్ట్ర సమితి అధ్యక్షులు

గౌ|| శ్రీ కల్వకుంట్ల చంద్రశేఖర్ రావు గారికి, ప్రజలకు, నాయకులకు, కార్యకర్తలకు స్వాగతం..సుస్వాగతం....

స్థలం : ఎస్.ఆర్.ఆర్. కళాశాల (గౌరీశెట్టి వెంకటయ్య మైదానం) కరీంనగర్

సమయం: సాయంత్రం : 4.00 గంటలకు

భారత రాష్ట్ర సమితి - కరీంనగర్ లోక్ సభ నియోజకవర్గం